





**Τριώδιον**

Ἦχος πλ. α'. Τῇ Παρασκευῇ Πρωῖ

Τῇ Παρασκευῇ Πρὸ τῶν Βαΐων εἰς τὸν  
Ὁρθρον.

**Μηναιὸν - ΤΗ ΙΘ' ΑΠΡΙΛΙΟΥ**

Μνήμη τοῦ Ἁγίου Ἱερομάρτυρος  
Παφνουτίου

**ΟΡΘΡΟΣ**

**ΧΟΡΟΣ**

**Ἦχος πλ. α'.**

**Στίχ. α'.** Ἐκ νυκτὸς ὀρθρίζει τὸ  
πνεῦμά μου πρὸς σέ, ὁ Θεός, διότι φῶς τὰ  
προστάγματά σου ἐπὶ τῆς γῆς.

Ἀλληλούϊα. Ἀλληλούϊα. Ἀλληλούϊα.

**Στίχ. β'.** Δικαιοσύνην μάθετε, οἱ  
ἐνοικοῦντες ἐπὶ τῆς γῆς.

Ἀλληλούϊα. Ἀλληλούϊα. Ἀλληλούϊα.

**Στίχ. γ'.** Ζῆλος λήψεται λαὸν  
ἀπαίδευτον, καὶ νῦν πῦρ τοὺς ὑπεναντίους  
ἔδεται.

Ἀλληλούϊα. Ἀλληλούϊα. Ἀλληλούϊα.

**Στίχ. δ'.** Πρόσθες αὐτοῖς κακά, Κύριε,  
πρόσθες αὐτοῖς κακά, τοῖς ἐνδόξοις τῆς γῆς.

Ἀλληλούϊα. Ἀλληλούϊα. Ἀλληλούϊα.

Τοῦ Ὡρολογίου ---

**Ὑμνοι Τριαδικοί**

**Ἦχος πλ. α'.**

Ὑμνωδίας ὁ καιρὸς, καὶ δεήσεως ὥρα,  
ἐκτενῶς βοήσωμεν τῷ μόνῳ Θεῷ· Ἅγιος,  
Ἅγιος, Ἅγιος εἰ ὁ Θεὸς ἡμῶν. Δυνάμει τοῦ  
Σταυροῦ σου σῶσον ἡμᾶς.

Δόξα.

Εἰκονίζειν τολμῶντες τὰ νοερά σου  
στρατεύματα, Τριάς ἀναρχε, στόμασιν  
ἀναξίους βοῶμεν· Ἅγιος, Ἅγιος, Ἅγιος εἰ ὁ

Θεὸς ἡμῶν. Πρεσβείαις τῶν Ἁγίων σῶσον  
ἡμᾶς.

Καὶ νῦν.

Ὁ ἐν μήτρᾳ παρθενικῇ χωρηθεὶς, καὶ  
τῶν κόλπων τοῦ Πατρὸς μὴ χωρισθείς, σὺν  
Ἀγγέλοις καὶ ἡμᾶς Χριστέ ὁ Θεὸς πρόσδεξαι  
βοῶντάς σοι· Ἅγιος, Ἅγιος, Ἅγιος εἰ ὁ Θεὸς  
ἡμῶν. Διὰ τῆς Θεοτόκου ἐλέησον ἡμᾶς.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 13. Καὶ εὐθύς, ἄνευ μικρᾶς  
Συναπτῆς·*

Τοῦ Τριωδίου ---

**ΧΟΡΟΣ**

**Κάθισμα Α'.**

**Κάθισμα Α'. Σταυρώσιμα.**

**Ἦχος πλ. α'.**

Τόπος Κρανίου, Παράδεισος γέγονε·  
μόνον γὰρ ὡς ἐπάγη τὸ ξύλον τοῦ Σταυροῦ,  
εὐθύς ἐβλάστησε τὸν βότρυν τῆς ζωῆς, σὲ  
Σωτήρ, εἰς ἡμῶν εὐφροσύνην· Δόξα σοι.

**Στίχ.** Ὑψοῦτε Κύριον τὸν Θεὸν ἡμῶν καὶ  
προσκυνεῖτε τῷ ὑποποδίῳ τῶν ποδῶν αὐτοῦ,  
ὅτι ἅγιός ἐστι.

**Ἦχος πλ. α'. Τὸ ξένον τῆς Παρθένου.**

Τὸ ξύλον τοῦ Σταυροῦ σου, Σωτήρ ἡμῶν,  
τοῦ κόσμου ἀνεδείχθη σωτήριο· ἐν αὐτῷ  
γὰρ βουλήσει προσηλωθεὶς, τῆς κατάρας  
ἐρρύσω τοὺς γηγενεῖς, ἢ πάντων ζωῇ. Κύριε  
δόξα σοι.

Δόξα· καὶ νῦν. **Σταυροθεοτοκίον.**

**Ἦχος πλ. α'. Τὸν συνάναρχον Λόγον.**

Ἐν τῷ Σταυρῷ σε ὀρῶσα Χριστέ ἡ  
Μήτηρ σου, ἐκουσίως παγέντα ἀμνὸν  
ὡς ἄκακον, θρῆνον ἐκίνει γοερὸν, καὶ  
κατετρύχετο. Οἴμοι! βοῶσα τὸ ἐμόν, πῶς  
ἀπεσβέσθης φῶς πικρῶς; καὶ πῶς ὡς ἄδικος

θνήσκεις, μέσον κακούργων Υἱέ μου, ὁ  
Βασιλεὺς πάσης κτίσεως;

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 20. Μεθ' ὃ ἡ μικρὰ Συναπτή.*

### ΔΙΑΚΟΝΟΣ

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν,  
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

Τοῦ Τριωδίου ---

**Κάθισμα Β'. Τοῦ Τριωδίου.**

**Ἦχος δ'. Ταχὺ προκατάλαβε.**

Δυὰς ἀποστέλλεται, τῶν Μαθητῶν  
ἀγαγεῖν, τὸν πῶλον ὡς γέγραπται, ἐν ᾧ  
Χριστὸς ἐπιβάς, ὠραῖος ἐλεύσεται, αἶνεσιν  
ἐκ νηπίων, καταρτίσασθαι θείαν. Τοῦτον  
οὖν ὑπαντῆσαι, ἐπειχθῶμεν σπουδαίως,  
Βαῖα ἐναρέτων, αὐτῷ φέροντες πράξεων.

Δόξα· καὶ νῦν. **Σταυροθεοτοκίον.**

**Ἦχος δ'. Ταχὺ προκατάλαβε.**

Παρθένε πανάμωμε, Μήτηρ Χριστοῦ τοῦ  
Θεοῦ, ῥομφαία διηλθέ σου, τὴν παναγίαν

ψυχὴν, ἥνικα σταυρούμενον, ἔβλεψας  
ἐκουσίως, τὸν Υἱὸν καὶ Θεόν σου, ὃν  
περ εὐλογημένη, δυσωποῦσα μὴ παύσῃ,  
συγχώρησιν πταισμάτων, ἡμῖν δωρήσασθαι.

*Ἀνάγνωσις Καθίσματος τοῦ Ψαλτηρίου οὐ  
γίνεται.*

### ΙΕΡΕΥΣ

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡνυλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

Τοῦ Τριωδίου ---

**Κάθισμα Γ'. Τοῦ Τριωδίου.**

**Ἦχος πλ. δ'. Ἀνέστης ἐκ νεκρῶν.**

Δυὰς τῶν Μαθητῶν, ἀποστέλλεται  
σήμερον, τὸν πῶλον ἀγαγεῖν, τῷ Δεσπότη  
τῶν ἀπάντων, ἔρχεται ἐπιβῆναι, ὁ  
ὀχούμενος Σεραφίμ πλήθεσιν, ἄρχεται  
δειματοῦσθαι, ὁ κοσμοκράτωρ παμφάγος  
θάνατος, διὰ Λαζάρου πρῶτον σκυλευθείς,  
τὸ γένος τῶν ἀνθρώπων.

Δόξα· καὶ νῦν. **Σταυροθεοτοκίον.**

**Ἦχος πλ. δ'.** *Ἀνέστης ἐκ νεκρῶν.*

Τῷ πάθει τοῦ Υἱοῦ, ἡ Ἀγνή ἐφεστῶσα,  
θρηνοῦσα γοερῶς, κατηλάλαζε μέλος.  
Πῶς σε τὸν ἀσιγήτως, Ἀγγέλων ὕμνοις  
δοξολογούμενον, παῖδες Ἑβραίων φεῦ  
μοι! Πιλάτου κρίσει Υἱὲ παρέστησαν!  
Ὑμνολογῶ σου Λόγε τὴν πολλήν, καὶ  
ἄρρητον εὐσπλαγχνίαν.

### ΑΝΑΓΝΩΣΤΗΣ

Κύριε, ἐλέησον. (ἐκ γ')

Δόξα· καὶ νῦν.

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου. Ἐπὶ πλεῖον  
πλυνόν με ἀπὸ τῆς ἀνομίας μου, καὶ ἀπὸ  
τῆς ἁμαρτίας μου καθάρισόν με. Ὅτι τὴν  
ἀνομίαν μου ἐγὼ γινώσκω, καὶ ἡ ἁμαρτία  
μου ἐνώπιόν μου ἐστὶ διὰ παντός. Σοὶ  
μόνῳ ἤμαρτον καὶ τὸ πονηρὸν ἐνώπιόν  
σου ἐποίησα, ὅπως ἂν δικαιωθῆς ἐν τοῖς  
λόγοις σου, καὶ νικήσης ἐν τῷ κρίνεσθαί σε.  
Ἴδου γὰρ ἐν ἀνομίαις συνελήφθην, καὶ ἐν  
ἁμαρτίαις ἐκίσσησέ με ἡ μήτηρ μου. Ἴδου  
γὰρ ἀλήθειαν ἠγάπησας, τὰ ἄδηλα καὶ  
τὰ κρύφια τῆς σοφίας σου ἐδήλωσάς μοι.  
Ραντιεῖς με ὕσσῳ, καὶ καθαρισθήσομαι,  
πλυνεῖς με, καὶ ὑπὲρ χιόνα λευκανθήσομαι.  
Ἀκουτιεῖς μοι ἀγαλλίασιν καὶ εὐφροσύνην·  
ἀγαλλιάσονται ὅστέα τεταπεινωμένα.  
Ἀπόστρεψον τὸ πρόσωπόν σου ἀπὸ τῶν  
ἁμαρτιῶν μου καὶ πάσας τὰς ἀνομίας μου  
ἐξάλειψον. Καρδίαν καθαρὰν κτίσον ἐν  
ἐμοί, ὁ Θεός, καὶ πνεῦμα εὐθὲς ἐγκαίνισον  
ἐν τοῖς ἐγκάτοις μου. Μὴ ἀπορρίψῃς με  
ἀπὸ τοῦ προσώπου σου καὶ το Πνεῦμά

σου τὸ ἅγιον μὴ ἀντανέλης ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου  
σου καὶ πνεύματι ἡγεμονικῷ στήριξόν  
με. Διδάξω ἀνόμους τὰς ὁδοὺς σου, καὶ  
ἀσεβεῖς ἐπὶ σὲ ἐπιστρέψουσι. Ρῦσαί με  
ἐξ αἱμάτων, ὁ Θεός, ὁ Θεὸς τῆς σωτηρίας  
μου· ἀγαλλιάσεται ἡ γλῶσσά μου τὴν  
δικαιοσύνην σου. Κύριε, τὰ χεῖλη μου  
ἀνοίξεις, καὶ τὸ στόμα μου ἀναγγελεῖ τὴν  
αἴνεσίν σου. Ὅτι εἰ ἠθέλησας θυσίαν, ἔδωκα  
ἄν· ὀλοκαυτώματα οὐκ εὐδοκήσεις. Θυσία  
τῷ Θεῷ πνεῦμα συντετριμμένον, καρδίαν  
συντετριμμένην καὶ τεταπεινωμένην ὁ Θεὸς  
οὐκ ἐξουδενώσει. Ἀγάθυνον, Κύριε, ἐν τῇ  
εὐδοκίᾳ σου τὴν Σιών, καὶ οἰκοδομηθήτω τὰ  
τείχη Ἱερουσαλήμ. Τότε εὐδοκήσεις θυσίαν  
δικαιοσύνης, ἀναφορὰν καὶ ὀλοκαυτώματα.  
Τότε ἀνοίσουσιν ἐπὶ τὸ θυσιαστήριόν σου  
μόσχους.

### ΙΕΡΕΥΣ

Σῶσον ὁ Θεὸς τὸν λαόν σου καὶ  
εὐλόγησον τὴν κληρονομίαν σου· ἐπίσκεψαι  
τὸν κόσμον σου ἐν ἐλέει καὶ οἰκτιρμοῖς·  
ὑψωσον κέρας Χριστιανῶν ὀρθοδόξων  
καὶ κατάπεμψον ἐφ' ἡμᾶς τὰ ἐλέη σου τὰ  
πλούσια· πρεσβεῖαις τῆς παναχράντου  
Δεσποίνης ἡμῶν Θεοτόκου καὶ ἀειπαρθένου  
Μαρίας, δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἁσωμάτων,  
ἱκεσίαις τοῦ τιμίου ἐνδόξου Προφήτου  
Προδρόμου καὶ Βαπτιστοῦ Ἰωάννου,  
τῶν ἁγίων ἐνδόξων καὶ πανευφύμων  
Ἀποστόλων, τῶν ἐν ἁγίοις Πατέρων ἡμῶν  
μεγάλων Ἱεραρχῶν καὶ οἰκουμενικῶν  
Διδασκάλων, Βασιλείου τοῦ Μεγάλου,  
Γρηγορίου τοῦ Θεολόγου καὶ Ἰωάννου  
τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,

Σπυρίδωνος Τριμυθούντος καὶ Νεκταρίου  
Πενταπόλεως τῶν θαυματουργῶν·  
τῶν ἁγίων ἐνδόξων Μεγαλομαρτύρων  
Γεωργίου τοῦ Τροπαιοφόρου, Δημητρίου  
τοῦ Μυροβλήτου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἁγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἁγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων καὶ  
Θεοφόρων Πατέρων ἡμῶν· **(τοῦ Ἁγίου τοῦ  
Ναοῦ)**· τῶν ἁγίων καὶ δικαίων Θεοπατόρων  
Ἰωακείμ καὶ Ἄννης, καὶ πάντων σου τῶν  
Ἁγίων. Ἰκετεύομέν σε, μόνη πολυέλεε Κύριε,  
ἐπάκουσον ἡμῶν τῶν ἁμαρτωλῶν δεομένων  
σου καὶ ἐλέησον ἡμᾶς.

#### ΧΟΡΟΣ

Κύριε, ἐλέησον. (ιβ')

#### ΙΕΡΕΥΣ

Ἐλέει καὶ οἰκτιρμοῖς καὶ φιλανθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἶ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Μηναίου ---

#### ΧΟΡΟΣ

**Κανὼν τοῦ Ἱερομάρτυρος.**

**Ὡδὴ α'. Ἦχος δ'. Ὁ Εἰρμός.**

**Στίχ.** Τῷ Κυρίῳ ἄσωμεν· ἐνδόξως γὰρ  
δεδοξασται.

Ἄισομαί σοι Κύριε ὁ Θεός μου, ὅτι  
ἐξήγαγες λαόν, δουλείας Αἰγύπτου,  
ἐκάλυψας δὲ ἄρματα Φαραώ, καὶ τὴν  
δύναμιν.

#### Τροπάρια.

Ἄγιε τοῦ Θεοῦ, πρέσβευε ὑπὲρ ἡμῶν.

Δεῦτε τὴν ἐτήσιον ἐκτελοῦντες, τοῦ  
Ἀθλοφόρου ἑορτὴν, φαῖδροις εὐφημοῦντες  
ἐν ἄσμασι δοξάσωμεν, τὸν τοῦτον  
στεφανώσαντα.

**Στίχ.** Κύριος βασιλεύων τῶν αἰώνων,  
καὶ ἐπ' αἰῶνα, καὶ ἔτι. Ὅτι εἰσῆλθεν ἵππος  
Φαραῶ σὺν ἄρμασι καὶ ἀναβάταις εἰς  
θάλασσαν.

Δεῦτε τὴν ἐτήσιον ἐκτελοῦντες, τοῦ  
Ἀθλοφόρου ἑορτὴν, φαῖδροις εὐφημοῦντες  
ἐν ἄσμασι δοξάσωμεν, τὸν τοῦτον  
στεφανώσαντα.

**Στίχ.** Οἱ δὲ υἱοὶ Ἰσραὴλ ἐπορεύθησαν διὰ  
ξηρᾶς ἐν μέσῳ τῆς θαλάσσης.

Ἐλαμψας ἐν κόσμῳ φωστῆρος δίκην,  
θεραπευτὰ τοῦ Ἰησοῦ, Παφνούτιε μάκαρ·  
διό σου τὴν πανίερρον, τιμῶμεν μνήμην  
σήμερον.

Δόξα.

Ἡῤῥασας ἐν δόγμασιν Ἱεράρχα, τὸν  
περιούσιον λαόν, καὶ πόμα Κυρίου, διὰ τοῦ  
ξίφους ἔπιες, ἀθλήσας καρτερώτατα.

Καὶ νῦν. **Θεοτοκίον.**

Ὅρος ἀλατόμητόν σε Παρθένε, ἐξ  
οὗ λίθος ὁ Χριστός, ἀλάξευτος ὥφθη, ἐν  
ἄσμασι γεραίροντες, ἀξίως μακαρίζομεν.

Τοῦ Μηναίου ---

**Κανὼν τοῦ Ἱερομάρτυρος.**

**Ὡδὴ γ'. Ἦχος δ'. Ὁ Εἰρμός.**

**Στίχ.** Ἅγιος εἶ, Κύριε, καὶ σὲ ὑμνεῖ τὸ  
πνεῦμά μου.

Τόξον δυνατῶν ἠσθένησε, καὶ οἱ  
ἀσθενοῦντες, περιεζώσαντο δύναμιν· διὰ  
τοῦτο ἐστερεώθη, ἐν Κυρίῳ ἡ καρδιά μου.

### Τροπάρια.

Ἄγιε τοῦ Θεοῦ, πρέσβευε ὑπὲρ ἡμῶν.

Ὑμνοὶς ἱεροῖς γεραίροντες, τὴν  
πανευκλεῆ τε καὶ ἱερὰν μνήμην σήμερον,  
ἐκτελοῦμεν τοῦ Ἀθλοφόρου, Παφνουτίου  
ἀγαλλόμενοι.

**Στίχ.** Κύριος ἀνέβη εἰς οὐρανοῦς, καὶ  
ἐβρόντησεν, αὐτὸς κρινεῖ ἄκρα γῆς, δίκαιος  
ὢν.

Ὑμνοὶς ἱεροῖς γεραίροντες, τὴν  
πανευκλεῆ τε καὶ ἱερὰν μνήμην σήμερον,  
ἐκτελοῦμεν τοῦ Ἀθλοφόρου, Παφνουτίου  
ἀγαλλόμενοι.

**Στίχ.** Καὶ δώσει ἰσχὺν τοῖς βασιλεῦσιν  
ἡμῶν, καὶ ὑψώσει κέρας χριστῶν αὐτοῦ.

Τεῖχος ἀρράγες ἀκλόνητον, κατὰ τῶν  
δαιμόνων οἱ πιστοὶ προβαλλόμεθα, τὸ  
πηγάζον ἐκ τῶν λειψάνων, θεῖον ἔλαιον  
χριόμενοι.

Δόξα.

Σθένει τοῦ Χριστοῦ ῥωννύμενος, μέσον  
ἀνομούντων θεῖον νόμον ἐκήρυξας, καὶ  
νομίμως Μάρτυς ἀθλήσας, νίκης εἵληφας  
τὸν στέφανον.

Καὶ νῦν. **Θεοδοκίον.**

Χαίροις Μήτηρ ἀπειρογάμα, ἢ τὸν  
Θεὸν Λόγον ἐν γαστρί σου χωρήσασα, καὶ  
τεκοῦσα σεσαρκωμένον, ὡς Θεὸν ὁμοῦ καὶ  
ἄνθρωπον.

**Ὁ Εἰμός.**

Τόξον δυνατῶν ἡσθένησε, καὶ οἱ  
ἀσθενοῦντες, περιεζώσαντο δύναμιν· διὰ  
τοῦτο ἐστερεώθη, ἐν Κυρίῳ ἡ καρδιά μου.

### ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὺ εἰ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

### ΧΟΡΟΣ

**Κάθισμα.**

Τοῦ Μηναίου ---

**Ἦχος δ'. Ταχὺ προκατάλαβε.**

Φοινίξας ἐν αἵματι, τὴν ἱερὰν σου  
στολήν, θυσίαν εὐάρεστον, Θεῷ προσῆξας  
σαυτόν, Παφνούτιε ἔνδοξε, ἔθραυσας τῶν  
δαιμόνων, τὸ ἀνίσχυρον θράσος, εὐφρανας  
τοὺς Ἀγγέλους, τῇ στερεῳ σου ἐνστάσει· διὸ  
καθικετεύων μὴ παύση, σωθῆναι ἡμᾶς.

Δόξα· καὶ νῦν. **Σταυροθεοδοκίον.**

**Ἦχος δ'. Ταχὺ προκατάλαβε.**

Παρθένε πανάμωμε, Μήτηρ Χριστοῦ τοῦ  
Θεοῦ, ῥομφαία διηλθέ σου, τὴν παναγίαν  
ψυχὴν, ἡνίκα σταυρούμενον, ἔβλεψας  
ἐκουσίως, τὸν Υἱὸν καὶ Θεόν σου, ὃν  
περ εὐλογημένη, δυσωποῦσα μὴ παύση,  
συγχώρησιν πταισμάτων, ἡμῖν δωρήσασθαι.



Τοῦ Μηναίου ---

**Κανὼν τοῦ Ἱερομάρτυρος.  
Ὡδὴ δ'. Ἦχος δ'. Ὁ Εἰρμός.**

**Στίχ.** Δόξα τῇ δυνάμει σου, Κύριε.

Τοὺς οὐρανούς ἡ ἀρετὴ σου  
κατεκάλυψε, καὶ ἡ γῆ ἐπληρώθη τῆς δόξης  
σου Χριστέ· διὸ ἀπαύστως κραυγάζομεν·  
Δόξα τῇ δυνάμει σου Κύριε.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Νῦν ἀγαλλόμενοι πάντες ἐορτάζομεν,  
σὺν Ἀρχαγγέλοις Ἀγγέλοις συγχορεύοντες,  
τὴν εὐκλεῆ τελοῦντές σου, μνήμην,  
ἀθλοφόρε Παφνούτιε.

**Στίχ.** Κύριος ὁ Θεός μου δύνάμις μου, καὶ  
τάξει τοὺς πόδας μου εἰς συντέλειαν.

Νῦν ἀγαλλόμενοι πάντες ἐορτάζομεν,  
σὺν Ἀρχαγγέλοις Ἀγγέλοις συγχορεύοντες,  
τὴν εὐκλεῆ τελοῦντές σου, μνήμην,  
ἀθλοφόρε Παφνούτιε.

**Στίχ.** Καὶ ἐπὶ τὰ ὑψηλὰ ἐπιβιβᾶ με, τοῦ  
νικῆσαί με ἐν τῇ ᾠδῇ αὐτοῦ.

Ὑπὸ τῆς ὄντως ἐδοξάσθης θείας  
χάριτος, καὶ μετ' Ἀγγέλων τῷ Δεσπότη  
παριστάμενος, νῦν καὶ ἡμῶν μνημόνευε,  
Μάρτυς ἀθλοφόρε Παφνούτιε.

Δόξα.

Τοὺς αἰκισμοὺς καὶ πόνους Μάκαρ  
καθυπέμεινας, ἀπτοήτῳ καὶ γενναίῳ τῷ  
φρονήματι, καὶ τοὺς στεφάνους εἴληφας,  
ὄντως ἐκ χειρὸς τοῦ Παντάνακτος.

Καὶ νῦν. **Θεοτοκίον.**

Χερουβικῶν ταγμάτων Κόρη  
ὑπερέχουσα, καὶ Θεὸν ἐν ἀγκάλαις  
ἐποχούμενον, μετὰ σαρκὸς βαστάσασα,  
χαῖρε Θεοτόκε ἀνύμφευτε.

Τοῦ Μηναίου ---

**Κανὼν τοῦ Ἱερομάρτυρος.  
Ὡδὴ ε'. Ἦχος δ'. Ὁ Εἰρμός.**

**Στίχ.** Κύριε, ὁ Θεὸς ἡμῶν, εἰρήνην δὸς  
ἡμῖν.

Ὁ ἀνατείλας τὸ φῶς, καὶ φωτίσας τὸν  
ὄρθρον, καὶ δείξας τὴν ἡμέραν, δόξα σοι  
Ἰησοῦ, Υἱὲ τοῦ Θεοῦ, φιλάνθρωπε δόξα σοι.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Ὁ ἀναδείξας ἡμῖν, τοῦ γενναίου τὴν  
μνήμην, ἡλίου λαμπροτέραν, δόξα σοι δόξα  
σοι, Ἰησοῦ Υἱὲ τοῦ Θεοῦ.

**Στίχ.** Ἐκ νυκτὸς ὀρθρίζει τὸ πνεῦμά μου  
πρὸς σέ, ὁ Θεός, διότι φῶς τὰ προστάγματα  
σου ἐπὶ τῆς γῆς.

Ὁ ἀναδείξας ἡμῖν, τοῦ γενναίου τὴν  
μνήμην, ἡλίου λαμπροτέραν, δόξα σοι δόξα  
σοι, Ἰησοῦ Υἱὲ τοῦ Θεοῦ.

**Στίχ.** Δικαιοσύνην μάθετε, οἱ  
ἐνοικοῦντες ἐπὶ τῆς γῆς.

Ἱερωτάταις φρεσί, καὶ πισταῖς διανοίαις,  
τὴν μνήμην ἀνυμνοῦμεν, σοῦ Μάρτυς  
ἐνδοξε, τὸν Χριστὸν μεγαλύνοντες.

**Στίχ.** Κύριε, ὑψηλὸς σου ὁ βραχίων, καὶ  
οὐκ ἤδεισαν, γνόντες δέ, αἰσχυνθήτωσαν.

Εἴφη καὶ θῆρας καὶ πῦρ, καὶ τὸν  
θάνατον Μάρτυς, οὐδόλως ἐπτοήθης,  
κραυγάζων· Δόξα σοι Ἰησοῦ Υἱὲ τοῦ Θεοῦ.

**Στίχ.** Ζῆλος λήψεται λαὸν ἀπαίδευτον,  
καὶ νῦν πῦρ τοὺς ὑπεναντίους ἔδεται.

**Θεοτοκίον.**

Τὴν τοῦ Ἀγγέλου φωνήν, ἀσιγήτως ἡ  
κτίσις, προσφέρει σοι Παρθένε· Χαίροις ἡ  
τέξασα, Ἰησοῦν τὸν Λόγον Θεοῦ.

(διαβαστά)



**Στίχοι Ἐνδιάμεσοι Πέμπτης Ὡδῆς.**

Κύριε, ὁ Θεὸς ἡμῶν, εἰρήνην δὸς ἡμῖν·  
πάντα γὰρ ἀπέδωκας ἡμῖν.

Κύριε, ὁ Θεὸς ἡμῶν, κτῆσαι ἡμᾶς, Κύριε,  
ἐκτός σου ἄλλον οὐκ οἶδαμεν, τὸ ὄνομα σου  
ὀνομάζομεν.

Οἱ δὲ νεκροὶ ζῶν οὐ μὴ ἴδωσιν, οὐδὲ  
ἰατροὶ οὐ μὴ ἀναστήσουσι, διὰ τοῦτο  
ἐπήγαγες καὶ ἀπώλεσας, καὶ ἥρας πᾶν  
ἄρσεν αὐτῶν.

Διὰ τὸν φόβον σου, Κύριε, ἐν γαστρὶ  
ἐλάβομεν, καὶ ὠδινήσαμεν, καὶ ἐτέκομεν  
πνεῦμα σωτηρίας, ὃ ἐποιήσαμεν ἐπὶ τῆς γῆς.

(ἐμμελῶς)

Τοῦ Τριωδίου - -

**Κανὼν Α' τοῦ Τριωδίου.**

**Ὡιδὴ ε'. Ἦχος δ'. Ἀνάτειλόν μοι Κύριε.**

**Στίχ.** Πρόσθες αὐτοῖς κακὰ, Κύριε,  
πρόσθες αὐτοῖς κακὰ τοῖς ἐνδόξοις τῆς γῆς.

Ἐπὶ Σταυροῦ σὺ Κύριε, ὑπνώσας  
μεταβέβληκας, εἰς ὕπνον Δέσποτα τὸν  
θάνατον· Λάζαρος γὰρ ἐβόας, ὁ φίλος  
κεκοίμηται, ἀλλὰ ἀπελεύσομαι, ἐξυπνήσαι  
νῦν αὐτόν.

**Στίχ.** Κύριε, ἐν θλίψει ἐμνήσθημέν σου·  
ἐν θλίψει μικρᾷ ἡ παιδεία σου ἡμῖν.

Τῶν Προφητῶν κηρύγματα, πληρῶν  
προφητευόμενα, προφητοκτόνον πρὸς  
τὴν πόλιν Χριστέ, οἰκτίρμον παρεγένου,  
κτανθῆναι θελήματι, τὸν ἀποκτανθέντα με,  
διασώζων τῆς φθορᾶς.

**Στίχ.** Καὶ ὥς ἡ ὠδίνουσα ἐγγίζει τοῦ  
τεκεῖν, καὶ ἐπὶ τῇ ὠδίνι αὐτῆς ἐκέκραγεν,  
οὕτως ἐγενήθημεν τῷ ἀγαπητῷ σου.

Οἱ σῶμα τὸ δυσήνιον, τῷ λόγῳ  
ὑποτάξαντες, δι' ἐγκρατείας καὶ δεήσεως,

μονασταὶ καὶ μιγάδες, Χριστῷ ὑπαντήσατε,  
πῶλῳ ἐπιβαίνοντι, ἐρχομένῳ τε παθεῖν.

**Στίχ.** Οὐ πεσούμεθα, ἀλλὰ πεσοῦνται οἱ  
ἐνοικοῦντες ἐπὶ τῆς γῆς.

**Θεοτοκίον.**

Ῥανίσι τοῦ ἐλέους σου, κατάρδευσον  
Πανάχραντε, τὴν ἐκτακεῖσάν μου καρδίαν,  
φλογμῷ τῆς ἁμαρτίας, καὶ τὸν ἐσβεσμένον  
μου, τῆς καρδίας ἀναψον, λύχνον πύλη τοῦ  
φωτός.

**Κανὼν Β' τοῦ Τριωδίου.**

**Ὡιδὴ ε'. Ἦχος πλ. δ'.**

**Τὸν ζόφον τῆς ψυχῆς μου.**

**Στίχ.** Ἀναστήσονται οἱ νεκροί, καὶ  
ἐγερθήσονται οἱ ἐν τοῖς μνημείοις, καὶ  
εὐφρανθήσονται οἱ ἐν τῇ γῇ

Δυάδα Μαθητῶν σου, ἐν τῷ μέλλειν  
σε φθάνειν εἰς Βηθανίαν Χριστέ, στέλλεις  
ἀγάγαι σοι πῶλον, ἐφ' ὃν οὐδεὶς ἀνθρώπων  
ἐκάθισε· πλήν γάρ σου, οὐδεὶς τὰ ἄλογα  
ἔθνη, Σωτὴρ καθυπέταξε.

**Στίχ.** Ἡ γὰρ δρόσος ἡ παρὰ σοῦ ἱαμα  
αὐτοῖς ἐστίν, ἡ δὲ γῆ τῶν ἀσεβῶν πεσεῖται.

Συνῆλθεν Ἰουδαίων, ἐξ Ἱεροσολύμων  
εἰς Βηθανίαν πληθύς, καὶ ταῖς συγγόνις  
Λαζάρου, σήμερον μὲν συμπάσχει, ἐπὶ  
δὲ αὐριον γνῶ, τοῦτον ἐκ τάφου πηδῶντα,  
κινεῖται πρὸς φόνον Χριστοῦ.

**Δόξα. Τριαδικόν.**

Τριάς ἡ παναγία, ὁ Πατήρ, ὁ Υἱός, καὶ  
Πνεῦμα τὸ παντουργόν, ἡ μακαρία Θεότης,  
ἡ ἀναρχος οὐσία, τὸ τριλαμπέστατον φῶς,  
τὸ πανδερκέστατον κράτος, τοὺς δούλους  
σου φύλαττε.

Καὶ νῦν. **Θεοτοκίον.**

Σταυρῶ σε κατιδοῦσα, ἐμπεπαρμένον  
τοῖς ἡλοῖς, Χριστὲ ἡ Μήτηρ σου, καὶ ἐκ  
πλευρᾶς ζωηρᾶς σου, ῥυέν Αἷμα καὶ ὕδωρ,  
κατετιτρώσκετο, τῇ μητρικῇ συμπαθείᾳ·  
Υἱόν γάρ σε ἔγνω αὐτῆς.

Δόξα σοι ὁ Θεὸς ἡμῶν, δόξα σοι.

Ἴδου παρεσκευάσθη, ὁ Χριστὸς  
ἐπιστῆναι, πρὸς τὴν Ἱερουσαλήμ, οἱ ἐν  
τοῖς ὄρεσι πάντες, καὶ ἐν ταῖς ἐρημίαις,  
συνέλθετε μονασταί, αὐτῷ χαρὰ ὑπαντῆσαι,  
σύν πάσῃ τῇ ὑπ' οὐρανῷ.

**Ὁ Εἰρμός. Ἦχος πλ. δ'.**

Τὸν ζόφον τῆς ψυχῆς μου, διασκέδασον  
φωτοδότα Χριστὲ ὁ Θεός, τὸ ἀρχέγονον  
σκότος, διώξας τῆς ἀβύσσου, καὶ δώρησαί  
μοι τὸ φῶς, τῶν προσταγμάτων σου Λόγε,  
ἵνα ὀρθρίζων δοξάζω σε.

Τοῦ Μηναίου ---

**Κανὼν τοῦ Ἱερομάρτυρος.**

**Ὡδὴ Γ'. Ἦχος δ'. Ὁ Εἰρμός.**

**Στίχ.** Ὡς τὸν προφήτην Ἰωνᾶν, σῶσον  
ἡμᾶς, Κύριε.

Ἐβόησε, προτυπῶν τὴν ταφὴν τὴν  
τριήμερον, ὁ προφήτης Ἰωνᾶς, ἐν τῷ κήτει  
δεόμενος· Ἐκ φθορᾶς με ῥῦσαι, Ἰησοῦ  
βασιλεῦ τῶν δυνάμεων.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἐκκέχυται, εἰς τοῦ κόσμου τὰ πέρατα  
ἅπαντα, Ἀθλοφόρε, ἡ δοθεῖσά σοι χάρις  
πανένδοξε· διὸ πίστει πάντες, τὸν δοτῆρα  
Χριστὸν μεγαλύνομεν.

**Στίχ.** Φυλασσόμενοι μάταια καὶ ψευδῇ,  
ἔλεον αὐτοῖς ἐγκατέλιπον.

Ἐκκέχυται, εἰς τοῦ κόσμου τὰ πέρατα  
ἅπαντα, Ἀθλοφόρε, ἡ δοθεῖσά σοι χάρις  
πανένδοξε· διὸ πίστει πάντες, τὸν δοτῆρα  
Χριστὸν μεγαλύνομεν.

**Στίχ.** Ὅσα ηὑξάμην ἀποδώσω σοι εἰς  
σωτηρίαν μου τῷ Κυρίῳ.

Ὁ μέγιστος, τῆς Τριάδος θεράπων  
Παφνούτιος, ἀνεδείχθη φοβερός ἐναντίαις  
δυνάμεσιν, ἀπελαύνων τὰυτας, καὶ φωτίζων  
πιστῶν τὰ συστήματα.

Δόξα.

Ἐν θαύμασι, καὶ σημείοις Χριστὸς  
σε ἐδόξασεν ἀθλοφόρε, καὶ τοῖς πᾶσι  
Παφνούτιε ἔδειξεν, ἱατρὸν παμμάκαρ· διὰ  
τοῦτο τιμῶμεν τὴν μνήμην σου.

Καὶ νῦν. **Θεοτοκίον.**

Δυσώπησον, ὑπὲρ τῶν ἱκετῶν σου  
Θεόνυμφε, Θεοτόκε, τὸν ἐκ σοῦ σαρκωθέντα  
Θεὸν ἡμῶν, τοῦ ῥυσθῆναι πάντας,  
πειρασμῶν πολυτρόπων τοῦ ὄφεως.

**Ὁ Εἰρμός.**

Ἐβόησε, προτυπῶν τὴν ταφὴν τὴν  
τριήμερον, ὁ προφήτης Ἰωνᾶς, ἐν τῷ κήτει  
δεόμενος· Ἐκ φθορᾶς με ῥῦσαι, Ἰησοῦ  
βασιλεῦ τῶν δυνάμεων.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης

ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Σὺ γὰρ εἶ ὁ Βασιλεὺς τῆς εἰρήνης καὶ  
σωτὴρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἁγίῳ Πνεύματι, νῦν καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Τριωδίου ---

### ΑΝΑΓΝΩΣΤΗΣ

**Μαρτυρικόν. Ἦχος πλ. α'.**

Λάμπει σήμερον ἡ μνήμη τῶν  
Ἀθλοφόρων· ἔχει γὰρ καὶ οὐρανόθεν  
ἀπαύγασμα, ὁ χορὸς τῶν Ἀγγέλων  
πανηγυρίζει, καὶ τῶν ἀνθρώπων τὸ γένος  
συνεορτάζει· διὸ πρεσβεύουσι τῷ Κυρίῳ,  
ἐλεηθῆναι τὰς ψυχὰς ἡμῶν.

**Συναξάριον.**

Τοῦ Μηναίου.

Τῇ ΙΘ' τοῦ αὐτοῦ μηνός, μνήμη τοῦ  
Ἁγίου Ἱερομάρτυρος Παφνουτίου.

Τῇ αὐτῇ ἡμέρᾳ, μνήμη τοῦ Ἁγίου  
Μάρτυρος Θεοδώρου τοῦ ἐν Πέργῃ τῆς  
Παμφυλίας.

Τῇ αὐτῇ ἡμέρᾳ, ἡ Ἁγία Μάρτυς Φιλίππα,  
ἡ μήτηρ τοῦ Ἁγίου Θεοδώρου, ξίφει  
τελειοῦται.

Τῇ αὐτῇ ἡμέρᾳ, οἱ Ἅγιοι Σωκράτης καὶ  
Διονύσιος, λόγχῃ τρωθέντες, τελειοῦνται.

Τῇ αὐτῇ ἡμέρᾳ, μνήμη τοῦ Ὁσίου  
Πατρὸς ἡμῶν Γεωργίου, Ἐπισκόπου  
Πισσιδείας, τοῦ Ὁμολογητοῦ.

Τῇ αὐτῇ ἡμέρᾳ, μνήμη τοῦ ἐν Ἁγίοις  
Πατρὸς ἡμῶν Τρύφωνος, Ἀρχιεπισκόπου  
Κωνσταντινουπόλεως. Τελεῖται δὲ ἡ αὐτοῦ  
σύναξις ἐν τῇ Ἀγιωτάτῃ Μεγάλῃ Ἐκκλησίᾳ.

Τῇ αὐτῇ ἡμέρᾳ, ὁ Ὅσιος Συμεών,  
ἡγούμενος τῆς ἐν τῷ Ἄθῳ ἱερᾶς μονῆς τοῦ  
Φιλοθέου, ὁ μονοχίτων καὶ ἀνυπόδητος, ὁ  
καὶ κτήτωρ τῆς ἐν τῷ ὄρει τοῦ Φλαμουρίου  
ἱερᾶς Μονῆς τῆς Ἁγίας Τριάδος, ἐν εἰρήνῃ  
τελειοῦται.

Ταῖς τῶν Ἀγίων σου πρεσβείαις, Χριστέ  
ὁ Θεός, ἐλέησον ἡμᾶς. Ἀμήν.

Τοῦ Μηναίου ---

### ΧΟΡΟΣ

**Κανὼν τοῦ Ἱερομάρτυρος.**

**Ὤδιθ ζ'. Ἦχος δ'. Ὁ Εἰρμός.**

**Στίχ.** Τῶν Πατέρων καὶ ἡμῶν Θεός,  
εὐλογητὸς εἶ.

Ὁ διασώσας ἐν πυρί, τοὺς Ἀβραμιαίους  
σου Παῖδας, καὶ τοὺς Χαλδαίους ἀνελών, οἷς  
ἀδίκως δικαίους ἐνήδρευσαν, ὑπερύμνητε  
Κύριε, ὁ Θεὸς ὁ τῶν Πατέρων, εὐλογητὸς εἶ.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Ράβδος δυνάμεως πιστοῖς, κατὰ τῶν  
δαιμόνων ἐδόθη, ἡ τῶν λειψάνων σου  
σορὸς, πᾶσιν ἴασιν νέμουσα ἄφθονον, τοῖς  
βοῶσι Παφνούτιε· ὁ Θεὸς ὁ τῶν Πατέρων  
εὐλογητὸς εἶ.

**Στίχ.** Εὐλογημένος εἶ ὁ ἐπὶ θρόνου  
δόξης τῆς βασιλείας σου, ὁ ὑπερύμνητος καὶ  
ὑπερυψούμενος εἰς τοὺς αἰῶνας.

Ράβδος δυνάμεως πιστοῖς, κατὰ τῶν  
δαιμόνων ἐδόθη, ἡ τῶν λειψάνων σου  
σορὸς, πᾶσιν ἴασιν νέμουσα ἄφθονον, τοῖς

βοῶσι Παφνούτιε· ὁ Θεὸς ὁ τῶν Πατέρων  
εὐλογητός εἶ.

**Στίχ.** Εὐλογημένος εἶ ἐν τῷ στερεώματι  
τοῦ οὐρανοῦ, ὁ ὑπερύμνητος καὶ  
ὑπερυψούμενος εἰς τοὺς αἰῶνας.

Ἐπὶ τῆς γῆς οἱ γηγενεῖς, τὴν  
πανευκλεῆ σου ἡμέραν, ἐπιτελοῦντες  
εὐσεβῶς, Ἀθλοφόρε Κυρίῳ κραυγάζομεν·  
ὑπερύμνητε Κύριε, ὁ Θεὸς ὁ τῶν Πατέρων  
εὐλογητός εἶ.

Δόξα.

Ἡ Ἐκκλησία νῦν Χριστοῦ ὥσπερ  
θησαυρὸν κεκτημένη, τὴν τῶν λειψάνων  
σου σορὸν, γηθομένη κραυγάζει Παφνούτιε·  
ὑπερύμνητε Κύριε, ὁ Θεὸς ὁ τῶν Πατέρων  
εὐλογητός εἶ.

Καὶ νῦν. **Θεοτοκίον.**

Τὴν ἀπορρήτως ἐν γαστρὶ καὶ  
ὑπερφυῶς δεξαμένην, τὸν ἀναλλοίωτον  
Θεόν, εὐσπλαγχνία βροτοῖς ὁμιλήσαντα,  
οἱ πιστοὶ προσκυνήσωμεν, ὡς Μητέρα τοῦ  
Κυρίου εὐλογημένην.

**Ὡδὴ η'.**

Τοῦ Μηναίου - -

**Κανὼν τοῦ Ἱερομάρτυρος.**

**Ὡδὴ η'. Ἦχος δ'. Ὁ Εἰρμός.**

**Στίχ.** Τὸν Κύριον ὑμνεῖτε τὰ ἔργα, καὶ  
ὑπερυψοῦτε εἰς τοὺς αἰῶνας.

Τὸν ἐν μορφῇ Ἀγγέλου ὄραθέντα, ἐν  
καμίνῳ πυρὸς τοῖς ὑμνολόγοις, Χριστὸν τὸν  
Θεὸν ὑμνεῖτε Παῖδες, Ἱερεῖς εὐλογεῖτε, λαὸς  
ὑπερυψοῦτε, εἰς πάντας τοὺς αἰῶνας.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Φωτοφανὴς ἀστράπτει νῦν ἡμέρα,  
ἡ φαιδρὰ ἐορτὴ τοῦ Ἀθλοφόρου, καὶ  
ὑπέρλαμπρος, ἦν πάντες πόθῳ, ἐκτελοῦντες

βοῶμεν· Λαὸς ὑπερυψοῦτε, Χριστὸν εἰς τοὺς  
αἰῶνας.

**Στίχ.** Εὐλογεῖτε, πάντα τὰ ἔργα Κυρίου,  
τὸν Κύριον· ὑμνεῖτε καὶ ὑπερυψοῦτε αὐτὸν  
εἰς τοὺς αἰῶνας.

Φωτοφανὴς ἀστράπτει νῦν ἡμέρα,  
ἡ φαιδρὰ ἐορτὴ τοῦ Ἀθλοφόρου, καὶ  
ὑπέρλαμπρος, ἦν πάντες πόθῳ, ἐκτελοῦντες  
βοῶμεν· Λαὸς ὑπερυψοῦτε, Χριστὸν εἰς τοὺς  
αἰῶνας.

**Στίχ.** Εὐλογεῖτε, Ἄγγελοι Κυρίου,  
οὐρανοὶ Κυρίου, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Νεανικῶς Παμμάκαρ ἡγωνίσω, ἐν  
σταδίῳ ἐστῶς, καὶ νίκης τρόπαια ἀπέλαβες,  
Χριστῷ ἀπαύστως, μελωδῶν τῷ Δεσπότη,  
καὶ τοῦτον μεγαλύνων, εἰς πάντας τοὺς  
αἰῶνας.

**Στίχ.** Εὐλογεῖτε, ὕδατα πάντα τὰ  
ὑπεράνω τῶν οὐρανῶν, πᾶσαι αἱ Δυνάμεις  
Κυρίου, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Ὡς ἀληθῶς ὠραῖος ἀνεδείχθης, ἐν  
ἀγῶσι πολλοῖς Ἱερομάρτυς, στολὴν ἱερὰν,  
τῷ αἵματί σου, στολισθεὶς φοινιχθεῖσαν, καὶ  
στέφος παρὰ Θεοῦ, λαβὼν εἰς τοὺς αἰῶνας.

**Στίχ.** Εὐλογεῖτε, ἥλιος καὶ σελήνη,  
ἄστρα τοῦ οὐρανοῦ, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

**Θεοτοκίον.**

Τὴν ἐν γαστρὶ ἀσπόρως συλλαβοῦσαν,  
καὶ τεκοῦσαν ἡμῖν τοῖς φθονηθεῖσιν, ἐχθρῷ  
πονηρῷ, Χριστὸν τὸν μόνον, Λυτρωτὴν καὶ  
Σωτῆρα, τὴν μόνην Θεοτόκον, ὑμνοῦμεν εἰς  
αἰῶνας.

(διαβαστά)

### Στίχοι Ἐνδιάμεσοι Ὁγδότης Ὡδῆς.

Εὐλογεῖτε, πᾶς ὄμβρος καὶ δρόσος,  
πάντα τὰ πνεύματα, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, πῦρ καὶ καῦμα, ψῦχος  
καὶ καύσων, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε δρόσοι καὶ νιφετοί, πάγοι καὶ  
ψῦχος, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Εὐλογεῖτε, πάχνη καὶ χιόνες, ἀστραπαὶ  
καὶ νεφέλαι τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, φῶς καὶ σκότος, νύκτες καὶ  
ἡμέραι, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Εὐλογεῖτε, γῆ, ὄρη καὶ βουνοί, καὶ πάντα  
τὰ φυόμενα ἐν αὐτῇ, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, πηγαί, θάλασσα, καὶ  
ποταμοί, κήτη, καὶ πάντα τὰ κινούμενα  
ἐν τοῖς ὕδασι, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

(ἐμμελῶς)

Τοῦ Τριωδίου - - -

### Κανὼν Α' τοῦ Τριωδίου.

**Ὡιδὴ η'. Ἦχος δ'. Γῆ καὶ πάντα τὰ ἐν αὐτῇ.**

**Στίχ.** Εὐλογεῖτε, πάντα τὰ πετεινὰ τοῦ  
οὐρανοῦ, τὰ θηρία καὶ πάντα τὰ κτήνη, τὸν  
Κύριον· ὑμνεῖτε καὶ ὑπερυψοῦτε αὐτὸν εἰς  
τοὺς αἰῶνας.

Τὴν ἀνάστασιν καὶ ζωὴν, ἔχουσαι  
Γυναῖκες προσφιλεῖ, τί ἀποδύρεσθε πικρῶς;  
παραγίνεται καὶ ζωώσει, τὸν γνήσιον φίλον,

τῇ αὐτοῦ ἀναστάσει τὴν ἔγερσιν, πάντων  
προμηνύων, ὁ πάντων εὐεργέτης.

**Στίχ.** Εὐλογεῖτε, υἱοὶ τῶν ἀνθρώπων,  
εὐλογεῖτω Ἰσραὴλ τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Καταγώγια μοναστῶν, ἀθροίσθητε  
ὡς ἄρνες λογικοί, τῷ ἀρχιποίμενι Χριστῷ,  
ὑπαντῆσαι νῦν κλαδηφόροι, προέρχεται  
θέλων, ὡς ἄρνιον σφαγῆναι ὁ Κύριος, ὅπως  
τὴν τοῦ λύκου, ἐξάρη τυραννίδα.

**Στίχ.** Εὐλογεῖτε, Τερεῖς Κυρίου, δοῦλοι  
Κυρίου, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Ἐρχομένου πρὸς Βηθσφαγῇ, κρότου σου  
ποδῶν ὁ δυσμενής, ἦσθετο Ἄιδης, καὶ ποδῶν  
τοῦ Λαζάρου ἤπτετο λέγων· Εἰ μέλλει  
φωνεῖν σε ἡ ζωὴ, μὴ μελήσης, ἀλλ' ἐξελθε·  
ἐγνων τὴν ἐμὴν γάρ, κατάλυσιν ἐν τάχει.

**Στίχ.** Εὐλογεῖτε, πνεύματα καὶ ψυχαὶ  
Δικαίων, ὅσοι καὶ ταπεινοὶ τῇ καρδίᾳ, τὸν  
Κύριον· ὑμνεῖτε καὶ ὑπερυψοῦτε αὐτὸν εἰς  
τοὺς αἰῶνας.

### Θεοτοκίον.

Ἱεραὶ σε τῶν Προφητῶν, κηρύττουσι  
φωναὶ συμβολικῶς, πύλην καὶ ὄρος καὶ  
σκηνὴν τὴν ἀγίαν, φωτὸς νεφέλην, ἐξ  
ἧς τοῖς ἐν σκότει, καὶ σκιᾷ καθημένοις  
ἀνέτειλεν, Ἥλιος Παρθένε, ὁ μόνος  
φωτοδότης.

### Κανὼν Β' τοῦ Τριωδίου.

**Ὡιδὴ η'. Ἦχος πλ. δ'. Ἄγγελοι καὶ οὐρανοί.**

**Στίχ.** Εὐλογεῖτε, Ἀνανία, Ἀζαρία, καὶ  
Μισαήλ, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Ἡ δυὰς τῶν Μαθητῶν, ἀποσταλεῖσα  
φέρει ὑποζύγιον, τῷ ἐπὶ ταῖς νεφέλαις



ἐπιβαίνουντι, ὃν τὰ πάντα ὑμνοῦσι, καὶ ὑπερυψοῦσιν, εἰς πάντας τοὺς αἰῶνας.

**Στίχ.** Εὐλογεῖτε, Απόστολοι, Προφῆται, καὶ Μάρτυρες Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Ἐπὶ θύραις ὁ Χριστός, λοιπὸν ἡ Βηθανία μὴ σκυθρώπαζε· εἰς γὰρ χαρὰν τὸ πένθος μεταβάλλει σου, τὸ σὸν θρέμμα ἐγείρων, Λάζαρον ἐκ τάφου, αὐτὸν ὑμνολογοῦντα.

**Στίχ.** Εὐλογοῦμεν Πατέρα, Υἱὸν καὶ Ἅγιον Πνεῦμα, τὸν Κύριον· ὑμνοῦμεν, καὶ ὑπερυψοῦμεν αὐτὸν εἰς τοὺς αἰῶνας.

### **Τριαδικόν.**

Εἷς Θεὸς οὖν ἡ Τριάς, οὐ τοῦ Πατρὸς ἐκστάντος εἰς υἰότητα, οὐδὲ Υἱοῦ τραπέντος εἰς ἐκπόρευσιν, ἀλλ' ἰδίᾳ καὶ ἄμφω, φῶς Θεὸν τὰ τρία, δοξάζω εἰς αἰῶνας.

### **Καὶ νῦν. Θεοτοκίον.**

Μόνη ἄφθορος κύεις, μόνη θηλάζεις βρέφος μὴ λοχεύουσα, μόνη τὸν κτίστην τίκτεις, καὶ Δεσπότην σου, εἰ καὶ Μήτηρ καὶ δούλη, Σὲ Παρθενομῆτορ, ὑμνοῦμεν εἰς αἰῶνας.

Δόξα σοι ὁ Θεὸς ἡμῶν, δόξα σοι.

Τοῖς φυτοῖς τῶν ἀρετῶν, καὶ αἰσθητῶς τοῖς κλάδοις, ὡς διπλοῦν Χριστόν, ἐτοιμασθῶμεν πάντες ὑποδέξασθαι, ὀχοῦμενον ἐν πάλῳ, ὃν ὑπερυψοῦμεν, εἰς πάντας τοὺς αἰῶνας.

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

### **Ὁ Εἰρμός. Ἦχος πλ. δ'.**

Ἄγγελοι καὶ οὐρανοί, τὸν ἐπὶ θρόνου δόξης ἐποχούμενον, καὶ ὡς Θεὸν ἀπαύστως

δοξαζόμενον, εὐλογεῖτε, ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

### **ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν ὕμνοις τιμῶντες μεγαλύνωμεν.

### **ΧΟΡΟΣ**

#### **Ὡδὴ θ'.**

#### **Μεγαλυνάριον. Ἦχος δ'.**

**Στίχ.** Μεγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτήρί μου.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνωμεν.

**Στίχ.** Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γάρ, ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνωμεν.

**Στίχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεάν, καὶ γενεάν τοῖς φοβουμένοις αὐτόν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνωμεν.

**Στίχ.** Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ,

τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινούς, πεινῶντας ἐνέπλησεν ἀγαθῶν, καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς Πατέρας ἡμῶν, τῷ Ἀβραάμ, καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Τοῦ Μηναίου - -

**Κανὼν τοῦ Ἱερομάρτυρος.**

**Ὡδὴ θ'. Ἦχος δ'. Ὁ Εἰρμός.**

Εὖα μὲν τῷ τῆς παρακοῆς νοσήματι, τὴν κατάραν εἰσφύκισατο, σὺ δὲ Παρθένε Θεοτόκε, τῷ τῆς κυφορίας βλαστήματι, τῷ κόσμῳ τὴν εὐλογίαν ἐξήνθησας. Ὅθεν σε πάντες μεγαλύνομεν.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Τὴν ἄφθονον χάριν χορηγεῖς ἀήττητε, Ἀθλοφόρε παναοίδιμε, πᾶσι τοῖς πίστει προσιοῦσι, τῷ θείῳ σου τεμένει καὶ μέλπουσιν, ἐν ὕμνοις τὸν Σωτῆρα καὶ Κύριον, καὶ ἐορτάζουσι τὴν μνήμην σου.

**Στίχ.** Εὐλογητὸς Κύριος ὁ Θεὸς τοῦ Ἰσραὴλ, ὅτι ἐπεσκέψατο καὶ ἐποίησε λύτρωσιν τῷ λαῷ αὐτοῦ.

Τὴν ἄφθονον χάριν χορηγεῖς ἀήττητε, Ἀθλοφόρε παναοίδιμε, πᾶσι τοῖς πίστει προσιοῦσι, τῷ θείῳ σου τεμένει καὶ μέλπουσιν, ἐν ὕμνοις τὸν Σωτῆρα καὶ Κύριον, καὶ ἐορτάζουσι τὴν μνήμην σου.

**Στίχ.** Καὶ ἡγείρε κέρας σωτηρίας ἡμῖν, ἐν οἴκῳ Δαυΐδ τοῦ παιδὸς αὐτοῦ.

Ἰλεων γενέσθαι τοῖς πιστοῖς τὸν Κύριον, ἐκδυσώπει ἐν τῇ μνήμῃ σου, πᾶσί τε Μάρτυς Ὁρθοδόξοις, τοῖς πίστει πανταχόθεν προστρέχουσι, τὴν θείαν σου τελέσαι πανήγυριν, ταῖς πανιέροις μεσιτείαις σου.

**Στίχ.** Καθὼς ἐλάλησε διὰ στόματος τῶν ἁγίων, τῶν ἀπ' αἰῶνος Προφητῶν αὐτοῦ. Σωτηρίαν ἐξ ἐχθρῶν ἡμῶν, καὶ ἐκ χειρὸς πάντων τῶν μισούντων ἡμᾶς.

Κατεύνασον Μάρτυς σαῖς εὐχαῖς τὸν τάραχον, Ἐκκλησίας τὸν κυμαίνοντα, καὶ διαστρέφειν τὰς εὐθείας, πειρώμενον ὁδοὺς τοῦ Θεοῦ ἡμῶν, ἐμπνεύσεσιν αἰρέσεων ἐνδοξε, καὶ τὴν εἰρήνην πᾶσιν αἰρεσθαι.

**Στίχ.** Ποιῆσαι ἔλεος μετὰ τῶν Πατέρων ἡμῶν, καὶ μνησθῆναι διαθήκης ἀγίας αὐτοῦ.

**Θεοτοκίον.**

Σύμβολα πανάμωμε τῆς σῆς γεννήσεως, οἱ Προφῆται προεκήρυξαν, ἄλλοθεν ἄλλος παραδόξως, σοὶ τὰς προσηγορίας ἀρμόζοντες· ζῶν γὰρ τοῖς ἐν Ἄιδη ἐγέννησας, κράτος θανάτου διαλύσασαν.



Τοῦ Τριωδίου - - -

**Κανὼν Α' τοῦ Τριωδίου.**

**Ὡδιὴ θ'. Ἦχος δ'. Ὅτι  
ἐποίησέ μοι μεγαλεῖα.**

**Στίχ.** Ὁρκον, ὃν ὤμοσε πρὸς Ἀβραὰμ τὸν πατέρα ἡμῶν, τοῦ δοῦναι ἡμῖν ἀφόβως, ἐκ χειρὸς τῶν ἐχθρῶν ἡμῶν ῥυσθέντας.

Ἴδου προανεφώνεις, ἀναβαίνομεν Ἰησοῦ, πρὸς Πόλιν, τὴν ἀγίαν, καὶ χερσὶν μαιφόνων ἀληθῶς, παραδοθήσομαι σταυρῷ, ἀποκτανθῆναι σαρκί.

**Στίχ.** Λατρεύειν αὐτῷ ἐν ὁσιότητι καὶ δικαιοσύνῃ ἐνώπιον αὐτοῦ, πάσας τὰς ἡμέρας τῆς ζωῆς ἡμῶν.

Θανάτου θέλων Λόγε, ἐξαρπάσαι φίλον τὸν σόν, σαρκὶ θανατωθῆναι δι' ἡμᾶς, κατεπείγῃ τοὺς βροτούς, ἀθανατίζων τοὺς πιστούς, μόνε ἀθάνατε.

**Στίχ.** Καὶ σύ, Παιδίον, Προφήτης Ὑψίστου κληθήσῃ· προπορεύσῃ γὰρ πρὸ προσώπου Κυρίου ἐτοιμάσαι ὁδοὺς αὐτοῦ.

Βαῖα σωφροσύνης, ἐπεισοίσωμεν τῷ Χριστῷ, ἐν πώλῳ μετριάζοντι σαρκί, καὶ προσείπωμεν αὐτῷ· Ἐπὶ τὸ πάθος ὃ ἐλθὼν, εὐλογητὸς εἶ Σωτήρ.

**Στίχ.** Τοῦ δοῦναι γινῶσιν σωτηρίας τῷ λαῷ αὐτοῦ, ἐν ἀφέσει ἁμαρτιῶν αὐτῶν, διὰ σπλάγχνα ἐλέους Θεοῦ ἡμῶν.

**Θεοτοκίον.**

Φρικτὴ σου ἡ λοχεία, Θεοτόκε Μήτηρ Χριστοῦ· διό σε μακαρίζομεν πιστῶς, καὶ δοξάζομεν σεπτῶς, αἱ γενεαὶ τῶν γενεῶν, εἰς τοὺς αἰῶνας, Ἀμήν.

**Κανὼν Β' τοῦ Τριωδίου.**

**Ὡδιὴ θ'. Ἦχος πλ. δ'. Τὸν προδηλωθέντα.**

**Στίχ.** Ἐν οἷς ἐπεσκέψατο ἡμᾶς ἀνατολὴ ἐξ ὕψους, ἐπιφᾶναι τοῖς ἐν σκότει καὶ σκιᾷ θανάτου καθημένοις.

Ἄρτι ἀποστέλλων, τοὺς Μαθητὰς Χριστὸς ἔφη· Λύσαντές μοι πῶλον, ἀγάγετε ἐπιβῆναι, ἵνα λύσω τῆς ἀλογίας τὰ ἔθνη, καὶ καθυποτάξω, ὡς Υἱὸς τῷ Πατρὶ.

**Στίχ.** Τοῦ κατευθῦναι τοὺς πόδας ἡμῶν εἰς ὁδὸν εἰρήνης.

Ἔρχεται ὁ Κύριος, ἄνοιξόν σου τὰς πύλας, Βηθανία πρόσδεξαι, ἐν πίστει τὸν Δεσπότην· καὶ γὰρ ἦκει ἐξαναστῆσαι ἐκ τάφου, Λάζαρον ὡς μόνος παντοδύναμος.

**Δόξα. Τριαδικόν.**

Τὸ τρισσοφαὲς Κύριε, τῆς σῆς μοναρχίας, ἐκφαντορικαῖς λάμπεσιν, εἰς νοῦν ἡμῶν ἀστράπτον, ἀπὸ πλάνης πολυσχιδοῦς ἐπιστρέφει, πρὸς ἐνωτικὴν ἡμᾶς ἐνθέωσιν.

**Καὶ νῦν. Θεοτοκίον.**

Χαίροις τὸ παλάτιον, τοῦ πάντων Βασιλέως, δι' ἧς τὰ βασιλεία οὐρανῶν ἠνεώχθη, τοῖς ἐπὶ γῆς Θεοτόκε Παρθένε, καὶ ἡ μετὰ Ἀγγέλων συγκατοίκησις.

Δόξα σοι ὁ Θεὸς ἡμῶν, δόξα σοι.

Οἱ ἐν ταῖς ἐρήμοις, καὶ ὄρεσι καὶ σπηλαίοις, ἤκατε ἀθροίσθητε, σὺν ἡμῖν βαῖοφόροι, ὑπαντῆσαι τῷ Βασιλεῖ καὶ Δεσπότη· ἔρχεται γὰρ σῶσαι τὰς ψυχὰς ἡμῶν.

**Ὁ Εἰσμός. Ἦχος πλ. δ'.**

Τὸν προδηλωθέντα ἐν ὄρει τῷ Νομοθέτῃ, ἐν πυρὶ καὶ βάτῳ τόκον τὸν

τῆς Αειπαρθένου, εἰς ἡμῶν τῶν πιστῶν  
σωτηρίαν, ὕμνοις ἀσιγήτοις μεγαλύνωμεν.

Ἄξιόν ἐστιν ὡς ἀληθῶς μακαρίζειν  
σε τὴν Θεοτόκον, τὴν ἀειμακάριστον  
καὶ παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

### ΔΙΑΚΟΝΟΣ

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Ὁρολογίου ---

### ΧΟΡΟΣ

**Φωταγωγικά**

**Ἦχος πλ. α'.**

Φωτοδότα Κύριε, ἐξαπόστειλον τὸ φῶς  
σου, καὶ φώτισον τὴν καρδίαν μου, δυνάμει  
τοῦ Σταυροῦ σου, καὶ σῶσόν με.

Φωτοδότα Κύριε, ἐξαπόστειλον τὸ  
φῶς σου, καὶ φώτισον τὴν καρδίαν μου,  
πρεσβείαις τῶν Ἀγίων καὶ σῶσόν με.

Φωτοδότα Κύριε, ἐξαπόστειλον τὸ  
φῶς σου, καὶ φώτισον τὴν καρδίαν μου,  
πρεσβείαις τῆς Θεοτόκου, καὶ σῶσόν με.

### ΑΝΑΓΝΩΣΤΗΣ

**Οἱ Αἱνοί. (διαβαστά)**

**Ψαλμὸς ΡΜΗ' (148).**

Αἰνεῖτε τὸν Κύριον ἐκ τῶν οὐρανῶν·  
αἰνεῖτε αὐτὸν ἐν τοῖς ὑψίστοις. Αἰνεῖτε  
αὐτόν, πάντες οἱ ἄγγελοι αὐτοῦ· αἰνεῖτε  
αὐτόν, πᾶσαι αἱ δυνάμεις αὐτοῦ. Αἰνεῖτε  
αὐτόν ἡλῖος καὶ σελήνη, αἰνεῖτε αὐτόν  
πάντα τὰ ἄστρον καὶ τὸ φῶς. Αἰνεῖτε αὐτόν  
οἱ οὐρανοὶ τῶν οὐρανῶν καὶ τὸ ὕδωρ τὸ  
ὑπεράνω τῶν οὐρανῶν. Αἰνεσάτωσαν  
τὸ ὄνομα Κυρίου, ὅτι αὐτὸς εἶπε, καὶ  
ἐγενήθησαν, αὐτὸς ἐνετείλατο, καὶ  
ἐκτίσθησαν. Ἔστησεν αὐτὰ εἰς τὸν αἰῶνα  
καὶ εἰς τὸν αἰῶνα τοῦ αἰῶνος· πρόσταγμα  
ἔθετο, καὶ οὐ παρελεύσεται. Αἰνεῖτε τὸν  
Κύριον ἐκ τῆς γῆς, δράκοντες καὶ πᾶσαι  
ἄβυσσοι· πῦρ, χάλαζα, χιών, κρύσταλλος,  
πνεῦμα καταιγίδος, τὰ ποιοῦντα τὸν λόγον  
αὐτοῦ· τὰ ὄρη καὶ πάντες οἱ βουνοί, ξύλα  
καρποφόρα καὶ πᾶσαι κέδροι· τὰ θηρία  
καὶ πάντα τὰ κτήνη, ἔρπετὰ καὶ πετεινὰ  
πτερωτά· βασιλεῖς τῆς γῆς καὶ πάντες λαοί,  
ἄρχοντες καὶ πάντες κριταὶ γῆς· νεανίσκοι  
καὶ παρθένοι, πρεσβύτεροι μετὰ νεωτέρων·  
αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου· ἡ ἐξομολόγησις  
αὐτοῦ ἐπὶ γῆς καὶ οὐρανοῦ. Καὶ ὑψώσει  
κέρας λαοῦ αὐτοῦ· ὕμνος πᾶσι τοῖς ὁσίοις  
αὐτοῦ, τοῖς υἱοῖς Ἰσραὴλ, λαῷ ἐγγίζοντι  
αὐτῷ.

### Ψαλμὸς ΡΜΘ' (149).

Ἄσατε τῷ Κυρίῳ ᾄσμα καινόν, ἡ αἰνεῖσις αὐτοῦ ἐν ἐκκλησίᾳ ὁσίων. Εὐφρανθήτω Ἰσραὴλ ἐπὶ τῷ ποιήσαντι αὐτόν, καὶ οἱ υἱοὶ Σιών ἀγαλλιᾶσθωσαν ἐπὶ τῷ βασιλεῖ αὐτῶν. Αἰνεσάτωσαν τὸ ὄνομα αὐτοῦ ἐν χορῷ, ἐν τυμπάνῳ καὶ ψαλτηρίῳ ψαλάτωσαν αὐτῷ, ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει πραεῖς ἐν σωτηρίᾳ. Καυχήσονται ὅσοι ἐν δόξῃ καὶ ἀγαλλιᾶσονται ἐπὶ τῶν κοιτῶν αὐτῶν. Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ῥομφαῖαι δίστομοι ἐν ταῖς χερσὶν αὐτῶν τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς ἐν τοῖς λαοῖς, τοῦ δηῆσαι τοὺς βασιλεῖς αὐτῶν ἐν πέδαις καὶ τοὺς ἐνδόξους αὐτῶν ἐν χειροπέδαις σιδηραῖς, τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

### Ψαλμὸς ΡΝ' (150).

Αἰνεῖτε τὸν θεὸν ἐν τοῖς ἁγίοις αὐτοῦ, αἰνεῖτε αὐτόν ἐν στερεώματι τῆς δυνάμεως αὐτοῦ· αἰνεῖτε αὐτόν ἐπὶ ταῖς δυναστεῖαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ. Αἰνεῖτε αὐτόν ἐν ἤχῳ σάλπιγγος, αἰνεῖτε αὐτόν ἐν ψαλτηρίῳ καὶ κιθάρᾳ· αἰνεῖτε αὐτόν ἐν τυμπάνῳ καὶ χορῷ, αἰνεῖτε αὐτόν ἐν χορδαῖς καὶ ὀργάνῳ· αἰνεῖτε αὐτόν ἐν κυμβάλοις εὐήχοις, αἰνεῖτε αὐτόν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον. Ἀλληλουῖα.

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

### Δοξολογία (διαβαστά)

Σοὶ δόξα πρέπει, Κύριε, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί,

καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν. Δόξα ἐν ὑψίστοις Θεῷ, καὶ ἐπὶ γῆς εἰρήνῃ ἐν ἀνθρώποις εὐδοκία. Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν. Κύριε Βασιλεῦ, ἐπουράνιε Θεέ, Πάτερ παντοκράτορ· Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα. Κύριε ὁ Θεός, ὁ Ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου. Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς. Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν. Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος. Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με· ἴασαι τὴν ψυχὴν μου, ὅτι ἡμαρτόν σοι. Κύριε, πρὸς σὲ κατέφυγον· δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου. Ὅτι παρὰ σοὶ πηγὴ ζωῆς· ἐν τῷ φωτί σου ὁψόμεθα φῶς. Παράτεινον τὸ ἔλεός σου τοῖς γινώσκουσί σε. Καταξίωσον, Κύριε, ἐν τῇ ἡμέρᾳ ταύτῃ ἀναμαρτήτους φυλαχθῆναι ἡμᾶς. Εὐλογητός εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν. Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητός εἶ, Κύριε· δίδαξόν με τὰ δικαιώματά σου. Εὐλογητός εἶ, Δέσποτα· συνέτισόν με τὰ δικαιώματά σου. Εὐλογητός εἶ, Ἅγιε· φώτισόν με τοῖς δικαιώμασί σου. Κύριε, τὸ ἔλεός σου εἰς τὸν αἰῶνα· τὰ ἔργα

τῶν χειρῶν σου μὴ παρίδης. Σοὶ πρέπει  
αἶνος, σοὶ πρέπει ὕμνος, σοὶ δόξα πρέπει, τῷ  
Πατρί, καὶ τῷ Υἱῷ, καὶ τῷ Ἁγίῳ Πνεύματι,  
νῦν, καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

### ΔΙΑΚΟΝΟΣ

Πληρώσωμεν τὴν ἐωθινήν δέησιν ἡμῶν  
τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν,  
εἰρηνικὴν καὶ ἀναμάρτητον, παρὰ τοῦ  
Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν,  
φύλακα τῶν ψυχῶν καὶ τῶν σωμάτων ἡμῶν,  
παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχου, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχου, Κύριε.)

Τὸν ὑπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετάνοιᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχου, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχου, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεὶ, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφύρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἐκτεινον τὴν χεῖρά σου τὴν ἀόρατον ἐξ  
ἁγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἔκουσίως ἢ ἀκουσίως,  
ὡς ἀγαθὸς καὶ φιάνθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

Σὸν γάρ ἐστι τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεὶ, καὶ εἰς τοὺς  
αἰῶνας τῶν αἰώνων.

(Ἀμήν.)

## ΧΟΡΟΣ

### Ἀπόστιχα. Τοῦ Τριωδίου.

Τοῦ Τριωδίου - -

#### Ἰδιόμελον. Ἦχος δ'.

Περιφρονήσασα ψυχὴ μου τῶν θείων  
χρησμῶν, εὐάλωτος γέγονας, ταῖς μηχαναῖς  
τοῦ ἐχθροῦ· οἰκεία ῥοπῇ, παραδοθεῖσα  
τῇ φθορᾷ, καὶ καρωθεῖσα ὑπὸ ἁμαρτίας  
πολλῆς, τὸ θεότευκτον ἄμφιον ἐρρύπωσας,  
καὶ ἀνευτρέπιστον τοῦ βασιλικοῦ γάμου  
πεποίηκας, ἀλλ' ἵνα μὴ σὺν τῇ ἁμαρτίᾳ  
ἐλκυσθῇς, καὶ ὑποκεκρυμμένη τῶν  
παθῶν τῷ ἐνδύματι, ἀνακλιθεῖσα, τὰς  
εὐθύνας τῆς εἰσόδου εἰσπραχθῇς, καὶ τοῦ  
νυμφῶνος ἐκβληθῇς, τῷ Σωτῆρι κράξον.  
Τὸ φοβερὸν ὄμμα, ὃ λαβὼν ὅπερ εἰμί, καὶ  
ὃς ἥς μὴ ἐάσας, καὶ πρὸ σταυροῦ, χλαμύδα  
ἐμπαιγμοῦ δι' ἐμὲ φορέσας, τὸν σάκκον μου  
διάρρηξον, καὶ εὐφροσύνην ἀμφίασον, καὶ  
ἐκ σκότους ἐξωτέρου, καὶ κλαυθμοῦ αἰωνίου  
ῥῦσαί με, καὶ ἐλέησόν με.

**Στίχ.** Πρὸς σὲ ἦρα τοὺς ὀφθαλμούς  
μου τὸν κατοικοῦντα ἐν τῷ οὐρανῷ. Ἴδου ὡς  
ὀφθαλμοὶ δούλων εἰς χεῖρας τῶν Κυρίων  
αὐτῶν, ὡς ὀφθαλμοὶ παιδίσκης εἰς χεῖρας τῆς  
Κυρίας αὐτῆς, οὕτως οἱ ὀφθαλμοὶ ἡμῶν πρὸς  
Κύριον τὸν Θεὸν ἡμῶν, ἕως οὗ οἰκτειρῆσαι  
ἡμᾶς.

Περιφρονήσασα ψυχὴ μου τῶν θείων  
χρησμῶν, εὐάλωτος γέγονας, ταῖς μηχαναῖς  
τοῦ ἐχθροῦ· οἰκεία ῥοπῇ, παραδοθεῖσα  
τῇ φθορᾷ, καὶ καρωθεῖσα ὑπὸ ἁμαρτίας  
πολλῆς, τὸ θεότευκτον ἄμφιον ἐρρύπωσας,  
καὶ ἀνευτρέπιστον τοῦ βασιλικοῦ γάμου  
πεποίηκας, ἀλλ' ἵνα μὴ σὺν τῇ ἁμαρτίᾳ  
ἐλκυσθῇς, καὶ ὑποκεκρυμμένη τῶν  
παθῶν τῷ ἐνδύματι, ἀνακλιθεῖσα, τὰς  
εὐθύνας τῆς εἰσόδου εἰσπραχθῇς, καὶ τοῦ

νυμφῶνος ἐκβληθῇς, τῷ Σωτῆρι κράξον.  
Τὸ φοβερὸν ὄμμα, ὃ λαβὼν ὅπερ εἰμί, καὶ  
ὃς ἥς μὴ ἐάσας, καὶ πρὸ σταυροῦ, χλαμύδα  
ἐμπαιγμοῦ δι' ἐμὲ φορέσας, τὸν σάκκον μου  
διάρρηξον, καὶ εὐφροσύνην ἀμφίασον, καὶ  
ἐκ σκότους ἐξωτέρου, καὶ κλαυθμοῦ αἰωνίου  
ῥῦσαί με, καὶ ἐλέησόν με.

#### Μαρτυρικόν.

#### Ἦχος δ'.

**Στίχ.** Ἐλέησον ἡμᾶς, Κύριε,  
ἐλέησον ἡμᾶς, ὅτι ἐπὶ πολὺ ἐπλήσθημεν  
ἐξουδενώσεως, ἐπὶ πλεῖον ἐπλήσθη ἡ ψυχὴ  
ἡμῶν. Τὸ ὄνειδος τοῖς εὐθηνούσι, καὶ ἡ  
ἐξουδένωσις τοῖς ὑπερηφάνοις.

Τοὺς Ἀθλοφόρους τοῦ Χριστοῦ δεῦτε  
λαοὶ ἅπαντες τιμήσωμεν, ὕμνοις καὶ ᾠδαῖς  
πνευματικαῖς, τοὺς φωστῆρας τοῦ Κόσμου,  
καὶ κήρυκας τῆς Πίστεως, τὴν πηγὴν τὴν  
ἀένναον, ἐξ ἧς ἀναβλύζει, τοῖς πιστοῖς τὰ  
ιάματα, αὐτῶν ταῖς ἰκεσίαις Χριστὲ ὁ Θεὸς  
ἡμῶν, τὴν εἰρήνην δώρησαι τῷ Κόσμῳ σου,  
καὶ ταῖς ψυχαῖς ἡμῶν τὸ μέγα ἔλεος.

#### Δόξα. Ἰδιόμελον.

Τοῦ Τριωδίου - - -

#### Ἦχος πλ. δ'.

Τὴν ψυχωφελῇ, πληρώσαντες  
Τεσσαρακοστήν, καὶ τὴν ἀγίαν Ἑβδομάδα  
τοῦ Πάθους σου, αἰτοῦμεν κατιδεῖν  
Φιλάνθρωπε, τοῦ δοξάσαι ἐν αὐτῇ τὰ  
μεγαλεῖά σου, καὶ τὴν ἄφατον δι' ἡμᾶς  
οἰκονομίαν σου, ὁμοφρόνως μελωδοῦντες,  
Κύριε δόξα σοι.

Καὶ νῦν. **Τὸ αὐτό.**

#### ΙΕΡΕΥΣ

Ἀγαθὸν τὸ ἐξομολογεῖσθαι τῷ Κυρίῳ  
καὶ ψάλλειν τῷ ὀνόματί σου, Ὑψιστε· τοῦ



ἀναγγέλλειν τῷ πρωῒ τὸ ἔλεός σου καὶ τὴν ἀλήθειάν σου κατὰ νύκτα.

### ΑΝΑΓΝΩΣΤΗΣ

#### Τρισάγιον.

Ἅγιος ὁ Θεός, ἅγιος Ἰσχυρός, ἅγιος Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Παναγία Τριάς, ἐλέησον ἡμᾶς. Κύριε, ἰλάσθητι ταῖς ἁμαρτίαις ἡμῶν. Δέσποτα, συγχώρησον τὰς ἀνομίας ἡμῖν. Ἄγιε, ἐπίσκεψαι καὶ ἰάσαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε, ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς, ἁγιασθήτω τὸ ὄνομά σου. Ἐλθέτω ἡ βασιλεία σου. Γενηθήτω τὸ θέλημά σου, ὡς ἐν οὐρανῷ καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον. Καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν. Καὶ μὴ εἰσενέγκῃς ἡμᾶς εἰς πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ.

### ΙΕΡΕΥΣ

Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΑΝΑΓΝΩΣΤΗΣ

Ἐν τῷ Ναῷ ἐστῶτες τῆς δόξης σου, ἐν οὐρανῷ ἐστάναι νομίζομεν· Θεοτόκε, πύλη ἐπουράνιε, ἄνοιξον ἡμῖν τὴν θύραν τοῦ ἐλέους σου.

Κύριε, ἐλέησον. (μ')

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Ἐν ὀνόματι Κυρίου εὐλόγησον, Πάτερ.

### ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

(Ἀμήν.)

Ἐπουράνιε Βασιλεῦ, τοὺς πιστοὺς ἄρχοντας ἡμῶν στερέωσον· τὴν πίστιν στηρίξον· τὰ ἔθνη πράυνον· τὸν κόσμον εἰρῇνευσον· τὴν ἁγίαν Ἐκκλησίαν (ἡ Μονὴν) ταύτην καλῶς διαφύλαξον· τοὺς προαπελθόντας πατέρας καὶ ἀδελφοὺς ἡμῶν ἐν σκηναῖς δικαίων τάξον· καὶ ἡμᾶς ἐν μετανοίᾳ καὶ ἐξομολογήσει παραλάβε, ὡς ἀγαθὸς καὶ φιλόανθρωπος.

(Ἀμήν.)

### Εὐχὴ τοῦ Ἁγίου Ἐφραίμ

Κύριε καὶ Δέσποτα τῆς ζωῆς μου, πνεῦμα ἀργίας, περιεργίας, φιλαρχίας καὶ ἀργολογίας μὴ μοι δῶς.

Πνεῦμα δὲ σωφροσύνης, ταπεινοφροσύνης, ὑπομονῆς καὶ ἀγάπης χάρισαί μοι τῷ σῶ δούλῳ.

Ναί, Κύριε Βασιλεῦ, δώρησαί μοι τοῦ  
ὄραν τὰ ἐμὰ πταίσματα, καὶ μὴ κατακρίνειν  
τὸν ἀδελφόν μου.

Ὅτι εὐλογητὸς εἶ εἰς τοὺς αἰῶνας τῶν  
αἰώνων. Ἀμήν.

*Ἀναστάντες δὲ ἀρχόμεθα· "Δεῦτε  
προσκυνήσωμεν..." καὶ ψάλλομεν τὴν Α' Ὦραν.*

ἦ·

### ΑΝΑΓΝΩΣΤΗΣ

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεί, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

### ΙΕΡΕΥΣ

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
όσιων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακεὶμ καὶ Ἄννης, καὶ  
πάντων τῶν Ἁγίων, ἐλεήσει καὶ σώσαι  
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)